



РЕПУБЛИКА МАКЕДОНИЈА
АГЕНЦИЈА ЗА АУДИО И
АУДИОВИЗУЕЛНИ МЕДИУМСКИ УСЛУГИ
УП 1 Бр. 08-715
31.12. 2014 година
Скопје

Советот на Агенцијата за аудио и аудиовизуелни медиумски услуги врз основа на член 18 став 1 алинеја 2, член 20 став 1 алинеја 10, а во врска со член 76 став 7 и член 24 од Законот за аудио и аудиовизуелни медиумски услуги („Службен весник на Република Македонија“ бр.184/13, 13/14, 44/14, 101/14 и 132/14), член 15 став 1 алинеја 2, член 39 став 1 алинеја 10 и член 51 став 3 од Деловникот за работа на Агенцијата за аудио и аудиовизуелни медиумски услуги бр.01-4351/1 од 29.08.2014 година, во врска со поднесеното Барање за доделување дозвола без објавување на јавен конкурс, наш бр.08-681 од 19.12.2014 година, дополнето на ден 22.12.2014, и Заклучокот бр.02-6579/11 од 30.12.2014 година, на својата 25-та седница одржана на 30.12.2014 година, ја донесе следната:

ОДЛУКА
**за доделување дозвола за телевизиско еmitување преку јавна електронска
комуникациска мрежа што не користи ограничен ресурс
на државно ниво**

1. СЕ ДОДЕЛУВА дозвола за телевизиско еmitување на програмски сервис со претежно забавен општ формат, на албански јазик и на македонски јазик, на државно ниво - подрачјето на целата територија на Република Македонија, на Трговското радиодифузно друштво ТВ Арт Артан ДООЕЛ Тетово.

2. Телевизискиот програмски сервис од точка 1 на оваа Одлука ќе се еmitува преку јавна електронска комуникациска мрежа што не користи ограничен ресурс.

3. Дозволата од точка 1. на оваа Одлука, се доделува за временски период од 9 (девет) години и таа не може да се пренесува на друго лице.

4. За дозволата, радиодифузерот од точка 1 на оваа Одлука плаќа годишен надоместок на сметка на Агенцијата, за секоја тековна година почнувајќи од датумот на доделување на дозволата во рок од 30 (триесет) дена од денот на приемот на фактурата издадена од Агенцијата.

5. Трговското радиодифузно друштво ТВ Арт Артан ДООЕЛ Тетово се обврзува да започне со вршење на дејноста на 15-ти јануари 2015 година.

Во случај на непочитување на рокот за започнување на дејност наведен во став 1 на оваа точка од Одлуката, Агенцијата ќе ја одземе доделената дозвола пред истекот на рокот за којшто е издадена и ќе го избрише радиодифузерот од регистарот на радиодифузери.

6. Оваа Одлука е конечна и ќе се објави во „Службен весник на Република Македонија“ и на веб страницата на Агенцијата.

Образложение

Агенцијата за аудио и аудиовизуелни медиумски услуги согласно член 76 од Законот за аудио и аудиовизуелни медиумски услуги, доделува дозвола за телевизиско или радио еmitување преку јавна електронска комуникациска мрежа што не користи ограничен ресурс или преку сателит, за која не се распишува јавен конкурс и дозволата се доделува по барање на заинтересирана страна на начин и постапка утврдени со напред цитираниот Закон.


Трговското радиодифузно друштво ТВ Арт Артан ДООЕЛ Тетово до Агенцијата за аудио и аудиовизуелни медиумски поднесе Барање за доделување дозвола без објавување на јавен конкурс, наш бр.08-681 од 19.12.2014 година, дополнето на ден 22.12.2014 година, за телевизиско еmitување на програмски сервис со претежно забавен општ формат, на албански јазик и на македонски јазик, на државно ниво - подрачјето на целата територија на Република Македонија. Телевизискиот програмски сервис за кој се доделува оваа дозвола, ќе се еmitува преку јавна електронска комуникациска мрежа што не користи ограничен ресурс.

Агенцијата за аудио и аудиовизуелни медиумски услуги утврди дека предметниот барател ги исполнува условите и обврските утврдени со Законот за аудио и аудиовизуелни медиумски услуги и прописите донесени врз основа на овој Закон, како и тоа дека на Трговското радиодифузно друштво ТВ Арт Артан ДООЕЛ Тетово како подносител на Барањето - не му е одземена дозвола за телевизиско или радио еmitување во последните 5 (пет) години.

ТРД ТВ Арт Артан ДООЕЛ Тетово, за дозволата која му се доделува со оваа одлука, обврзан е да плаќа годишен надоместок на сметка на Агенцијата, за секоја тековна година почнувајќи од датумот на доделување на дозволата во рок од 30 (триесет) дена од денот на приемот на фактурата издадена од Агенцијата. Начинот на пресметка, фактуирање и наплата на надоместокот за дозволата за телевизиско еmitување по барање преку јавна електронска комуникациска мрежа што не користи ограничен ресурс на регионално ниво ги утврдува Агенцијата за аудио и аудиовизуелни медиумски услуги согласно член 80 од напред цитираниот Закон и согласно Правилникот за процедурите на финансиското и сметководственото работење на Агенцијата за аудио и аудиовизуелни медиумски услуги бр.01-6222/1 од 12.12.2014 година.

Согласно поднесеното Барање за доделување дозвола без објавување на јавен конкурс, наш бр.08-681 од 19.12.2014 година, дополнето на ден 22.12.2014 година, ТРД ТВ Арт Артан ДООЕЛ Тетово со оваа Одлука се обврза да започне со вршење на дејноста на 15.01.2015 година, така што во случај на непочитување на рокот за започнување на дејноста, согласно член 82 став 1 алинеја 1 од Законот за аудио и аудиовизуелни медиумски услуги, се утврди дека Агенцијата ќе ја одземе доделената дозвола пред истекот на рокот за којшто е издадена и ќе го избрише радиодифузерот од регистарот на радиодифузери.

Врз основа на сето погоре наведено, Советот на Агенцијата за аудио и аудиовизуелни медиумски услуги на 25-та седница, одржана на 30.12.2014 година, донесе Одлука како во диспозитивот, која е конечна и по нејзиното донесување ќе се објави во „Службен весник на Република Македонија“ и на веб страницата на Агенцијата.



Упатство за правно средство: Против оваа одлука Барателот за доделување дозвола за телевизиско еmitување преку јавна електронска комуникациска мрежа, на државно ниво, може да поднесе тужба за поведување на управен спор пред надлежен суд, во рок од 30 дена од денот на приемот на решението.

Примерок од Одлуката да се достави до:

- ТРД ТВ Арт Артан ДООЕЛ Тетово
- Директорот на Агенцијата,
- Раководителот на стручната служба,
- Секторот за економско - финансиски работи;
- Секторот за правни работи;
- Секретаријатот на Агенцијата – архива.